



## सूचना एवं जन-सम्पर्क विभाग, बिहार

### प्रेस-विज्ञप्ति

संख्या— 701

07 / 07 / 2020

### प्रेस विज्ञप्ति

**सचिव, सूचना एवं जन सम्पर्क, सचिव, स्वास्थ्य एवं अपर पुलिस महानिदेशक, पुलिस मुख्यालय ने कोरोना संक्रमण की रोकथाम को लेकर किये जा रहे कार्यों की प्रेस विज्ञप्ति के माध्यम से अद्यतन जानकारी दी**

**पटना, 07 जुलाई 2020 :**— सचिव सूचना एवं जन सम्पर्क श्री अनुपम कुमार, सचिव स्वास्थ्य श्री लोकेश कुमार सिंह एवं अपर पुलिस महानिदेशक, पुलिस मुख्यालय श्री जितेन्द्र कुमार ने कोरोना संक्रमण की रोकथाम को लेकर सरकार द्वारा किये जा रहे कार्यों के संबंध में प्रेस विज्ञप्ति के माध्यम से अद्यतन जानकारी दी।

सचिव, सूचना एवं जन-संर्पक श्री अनुपम कुमार ने प्रेस विज्ञप्ति के माध्यम से बताया कि कोविड-19 से बचाव के प्रति लोगों को सतर्क किया जा रहा है। जागरूकता अभियान चलाकर मास्क का प्रयोग जरूर करने, नियमित अंतराल पर हैंडवॉश तथा सोशल डिस्टेंसिंग का पालन करने के लिए प्रेरित किया जा रहा है।

श्री अनुपम कुमार ने बताया कि रोजगार सृजन सरकार की प्राथमिकता है। लॉकडाउन पीरियड से लेकर अभी तक 05 लाख 03 हजार 845 योजनाओं में 09 करोड़ 94 लाख 18 हजार 942 से अधिक मानव दिवसों का सृजन किया जा चुका है। राशनकार्ड विहीन सुयोग्य परिवारों में नए राशन कार्ड का वितरण तेजी से किया जा रहा है। उन्होंने बताया कि अभी तक गैर राशन कार्डधारी सुयोग्य परिवारों के लिए 23 लाख 38 हजार 990 नये राशन कार्ड बनाये जा चुके हैं। इनमें से अब तक 09 लाख 91 हजार 979 यानि सृजित राशन कार्ड का करीब 42 प्रतिशत वितरित किये जा चुके हैं। 15 जुलाई तक सभी राशन कार्डों के वितरण का लक्ष्य निर्धारित किया गया है और उम्मीद है कि निर्धारित समय पर राशन कार्ड वितरण का कार्य पूर्ण हो जायेगा।

स्वास्थ्य विभाग के सचिव श्री लोकेश कुमार सिंह ने प्रेस विज्ञप्ति के माध्यम से बताया कि कोरोना से पिछले 24 घंटे में 324 लोग स्वरूप हुए हैं। अब तक 9,338 लोग कोविड-19 संक्रमण से स्वरूप होकर वापस अपने घर जा चुके हैं। बिहार राज्य में कोरोना संक्रमित व्यक्तियों का रिकवरी रेट 74.55 प्रतिशत है। पिछले 24 घंटे में कोरोना के 385 नये पॉजिटिव मामले सामने आये हैं, जिसके बाद बिहार के 38 जिलों में कोविड-19 के 3,088 एक्टिव मरीज हैं। बिहार में अब तक 2 लाख 69 हजार 277 सैंपल्स की जांच की गई है।

अपर पुलिस महानिदेशक, पुलिस मुख्यालय श्री जितेन्द्र कुमार ने प्रेस विज्ञप्ति के माध्यम से बताया कि सरकार द्वारा अनलॉक-2 के तहत जारी गाइडलाइन का अनुपालन कराया जा रहा है। पिछले 24 घंटे में 01 कांड दर्ज किया गया है और 02 व्यक्तियों की गिरफ्तारी हुई है। वही पिछले 24 घंटे में 659 वाहन जब्त किये गये हैं और 21 लाख 70 हजार 400 की राशि जुर्माने के रूप में वसूल की गई है। इस प्रकार 1 जुलाई से अब तक कुल 02 कांड दर्ज हुए हैं और 02 व्यक्तियों की गिरफ्तारी हुई है। 4,163 वाहन जब्त किए

गए हैं और 01 करोड़ 31 लाख 42 हजार 900 रुपये की राशि जुर्माने के रूप में वसूल की गयी है। उन्होंने बताया कि मास्क न पहनने पर भी पुलिस द्वारा कार्रवाई की गयी है। पिछले 24 घंटे में मास्क नहीं पहनने वाले 2,366 व्यक्तियों से 01 लाख 18 हजार 300 रुपये की राशि जुर्माने के रूप में वसूल की गयी है। इस प्रकार मास्क नहीं पहनने के कारण 5 जुलाई से अब तक 3,512 व्यक्तियों से 01 लाख 75 हजार 600 रुपये की राशि जुर्माने के रूप में वसूल की गयी है। कोविड-19 से निपटने के लिये उठाये जा रहे कदमों और नये दिशा-निर्देशों का पालन करने में अवरोध पैदा करने वालों के खिलाफ सख्ती से कदम उठाये जा रहे हैं।

---